

अकृषिक परवानगी देण्याची कार्यपद्धत सुटसुटीत, जलद, पारदर्शक करणेसाठी समितीचे गठन करणेबाबत.

महाराष्ट्र शासन

महसूल व वन विभाग,

शासन निर्णय क्र: एनएपी ०११२/प्र.क्र.१/ल-५

मंत्रालय, मुंबई - ४०० ०३२.

दिनांक : २५ सप्टेंबर, २०१२

**शासन निर्णय:** महसूल विभागासंबंधातील विविध विषयांवर चर्चा करण्यासाठी दि. १३.८.२०१२ रोजी झालेल्या बैठकीमध्ये, अकृषिक परवानगी देण्याच्या कार्यपद्धतीमधील अनावश्यक बाबी कमी करून परवानगीचा कालावधी कमी करणे व परवानगीची प्रक्रीया अधिक सुटसुटीत, जलद व पारदर्शक करण्यासंदर्भात चर्चा झाली होती. त्यानुषंगाने क्र. एनएपी-३११२/प्र. क्र. ३५/ल-५, दि. ७.९.२०१२ च्या अ. शा. पत्रान्वये अहवाल पाठविण्याबाबत सर्व विभागीय आयुक्त यांना सूचितही करण्यात आले आहे. तथापि यामध्ये सुसूत्रता असावी, कालापव्यय होवू नये तसेच सखोल अभ्यासाअंती शासनास शिफारस करणे अपेक्षित असल्याने खालीलप्रमाणे समितीचे गठन, सदरहू शासन निर्णयाच्या दिनांकापासून करण्यात येत आहे.

विभागीय आयुक्त, कोकण विभाग	-	समन्वयक
विभागीय आयुक्त, पुणे विभाग	-	सदस्य
विभागीय आयुक्त, नाशिक विभाग	-	सदस्य
विभागीय आयुक्त, औरंगाबाद विभाग	-	सदस्य
विभागीय आयुक्त, नागपूर विभाग	-	सदस्य
विभागीय आयुक्त, अमरावती विभाग	-	सदस्य

२. समितीचे समन्वयक यांनी समितीच्या बैठका आयोजित कराव्यात. तसेच आवश्यकतेप्रमाणे क्षेत्रीय अधिकाऱ्यांना/विषयतज्ञांना निमंत्रित करावे.

३. प्रस्तुत समितीने सविस्तर/सर्वकष शिफारस अहवाल दि.३१.१०.२०१२ पर्यंत शासनास सादर करावा.

४. प्रस्तुत समितीची कार्यकक्षा खालीलप्रमाणे राहिल:-

- १) अकृषिक परवानगी देण्याच्या कार्यपद्धतीमधील अनावश्यक बाबी (अनावश्यक दाखले/ कालबाह्य झालेले दाखले इत्यादी) कमी करून परवानगी देणेचा विहित कालावधी कमी करणेबाबत उपाययोजना सुचविणे.
  - २) परवानगीची प्रक्रीया सुटसुटीत, जलद व पारदर्शक करणेसंदर्भात उपाययोजना सुचविणे.
  - ३) शासनाच्या महसूलाची हानी न होता, महानगरपालिका हद्दीमधील शासनाने मंजूर केलेल्या विकास योजनेनुसार विहित वापर ठरविलेल्या वर्ग-१ च्या जमीनींच्या अकृषिक वापरासाठी पूर्वपरवानगीची आवश्यकता आहे किंवा कसे? याबाबतचे अभिप्राय.
  - ४) नाला, नदी, वीजवाहिनी इ. बाबतची माहिती जीपीआरएस सिस्टीमद्वारे उपलब्ध होत असल्यास त्यांच्या प्रमाणिकरणाबाबत उपाययोजना सुचविणे.
  - ५) सुचविलेल्या शिफारशींच्या अनुषंगाने, महाराष्ट्र जमीन महसूल अधिनियम, १९६६ मधील कोणत्या कलम/उपकलम यामध्ये सुधारणा करणे तसेच नियमांतील कोणत्या तरतुदींमध्ये सुधारणा करणे आवश्यक राहिल याची कलमनिहाय/तरतुदींनिहाय माहिती अभिप्रायांसह देणे.
५. सदरहू शासन निर्णय हा शासनाच्या [www.maharashtra.gov.in](http://www.maharashtra.gov.in) या संकेतस्थळावर प्रसिध्द केला असून त्याचा संगणक सांकेतांक क्र.२०१२०९२५१७४२५१०३०३ असा आहे.

महाराष्ट्राचे राज्यपाल यांच्या आदेशानुसार व नावांने,



(द.ह.कदम)

कार्यासन अधिकारी, महाराष्ट्र शासन

प्रति,

१. सर्व विभागीय आयुक्त,
२. मा. मंत्री (महसूल) यांचे खाजगी सचिव, मंत्रालय, मुंबई-३२,
३. मा. राज्यमंत्री (महसूल) यांचे खाजगी सचिव, मंत्रालय, मुंबई-३२,
४. मा. अप्पर मुख्य सचिव यांचे स्वीय सहाय्यक, मंत्रालय, मुंबई-३२,
५. उपसचिव (श्री. पाटणकर) यांचे स्वीय सहाय्यक, मंत्रालय, मुंबई-३२,
६. निवडनस्ती, ल-५.